

انتقاد

شخصیت اور کردار، جلد اول، تصنیف حکیم محمود احمد ظفر سیال کوٹی۔
سیدنا معاویہؓ؛ ناشر ادارہ معارف اسلامیہ۔ مبارک پورہ۔ سیال کوٹ۔

اہل سنت والجماعت کا یہ مسلک ہے کہ الصحابة کلہم عدل (صحابہ سب عادل ہیں) خطیب بغدادی کہتے ہیں: صحابہ کا عدول ہونا خود قرآنی نصوص سے ثابت ہے۔ اور اللہ تعالیٰ نے اُن کی تعدیل فرمائی ہے۔ جیسے کنستہ خیر امۃ الخ اور كذلك جعلناکم امة الخ اور لقد رضی اللہ عن المؤمنین الخ اور السابقون الاولون من المهاجرین والانصار الخ اور یتبعون فضلاً من اللہ ورضواناً۔ علاوہ ازیں اور بھی بہت سی آیات قرآنیہ اس پر دال ہیں۔ ان سب سے عدالت صحابہ کا ثبوت ملتا ہے۔ پس جب صحابہؓ کی تعدیل خود اللہ تعالیٰ نے فرمادی تو تعدیل ایزدی کے بعد صحابہ کو عدول ثابت کرنے کے لئے کسی مخلوق کے تعدیل کی ضرورت ہی کیا ہے۔

حافظ ابن الصلاح کا قول ہے: تمام اُمت کا اجماع ہے کہ تمام صحابہ عدول ہیں اور وہ صحابہ بھی عدول ہیں، جنہوں نے جنگِ فتن اور مشاجرات میں شرکت کر لی تھی۔

تمام صحابہؓ کے عدول ہونے کے بارے میں یہ اور اس طرح کے اور شواہد پیش کرتے ہوئے زیر نظر کتاب کے مصنف لکھتے ہیں:-

”اہل سنت والجماعت کا مسلک ہے کہ سیدنا علیؓ اور سیدنا معاویہؓ دونوں حق پر تھے۔ اور دونوں سے خطائے اجتہادی سرزد ہوئی۔ سیدنا معاویہؓ سے یہ خطا ہوئی کہ انہوں نے قاتلانِ عثمانؓ سے قصاص کا معاملہ اپنے ہاتھ میں لیا۔ اور سیدنا علیؓ سے یہ خطا ہوئی کہ انہوں نے باوجود قدرت کے قاتلانِ عثمانؓ سے قصاص نہ لیا۔ اور اس طرح قضیہ بننے کے بجائے اور طویل ہو گیا“

اہل السنۃ والجماعت کے اس مسلک کو تاریخی طور سے صحیح ثابت کرنے کے لئے فاضل مصنف نے حضرت امیر معاویہؓ کی "شخصیت اور کردار" کا جائزہ لیا ہے۔ چنانچہ ایک ہی تاریخی کتاب کی وہ روایات جو حضرت معاویہ کی تنقیص کرتی ہیں، اُن کو مسترد کر دیا گیا ہے، اور وہ روایات جن سے اُن کی عظمت ثابت ہوتی ہے، اُنہیں قبول کر لیا گیا ہے۔ اس طرح مصنف نے صحابہ کے اختلافات و مشاجرات کی جو پوری تصویر پیش کی ہے، گو اُس میں تمام صحابہ کے عدول ہونے کا رنگ ضرور جھلکتا ہے، لیکن اُس کا مجموعی تاثر حضرت علیؓ اور حضرت امام حسینؓ کے اجتہادات کے نسبتاً خلاف اور حضرت امیر معاویہ کے اجتہادات کے حق میں جاتا ہے۔

اور ہمارے نزدیک یہ اس لئے ہے کہ مصنف کا سارا لکھیہ روایات پر ہے۔ اور واقعہ یہ ہے کہ ان مشاجرات میں شریک صحابہ کے ہر فریق کے حق میں اور اُن کے خلاف بجز روایات مل جاتی ہیں۔ کیوں کہ جب اہل غرض نے احادیث وضع کرنے اور گھڑنے میں جن میں اسناد کا التزام ہوتا ہے، کوئی گسر نہ چھوڑی، تو تاریخی روایات کی اختراع میں اُن کے لئے کون سا مرائع ہو سکتا تھا۔

نوامیہ کے ساتھ ایک زیادتی یہ بھی ہوئی کہ اُن کے عہد میں تاریخ مدون نہیں ہوئی، اور اُن کے بعد، جیسا کہ شاہ معین الدین ندوی نے سیر الصحابہ میں لکھا ہے: "بنی عباس کی حکومت قائم ہوئی۔ یہ سب نوامیہ کے سخت دشمن تھے۔ اسی زمانے میں تاریخ نویسی کا آغاز ہوا اس لئے ایسی بہت سی غلط روایتیں جو عرصہ سے زبانوں پر چڑھی آ رہی تھیں، تاریخوں میں داخل ہو گئیں..... حتیٰ کہ مؤرخ ابن جریر اپنی مؤثرانہ تنقید کے باوجود اپنی کتاب کو غلط روایات سے محفوظ نہ رکھ سکا.....؟" پھر یہ بھی ہوا کہ گو بنو عباس نے آل محمد کے نام سے اُمویوں کے خلاف اپنے لئے زمین ہموار کی۔ اُن کے مظالم کی تشبیہ کر کے رائے علم کو ساتھ طایا، اور برسر اقتدار آگے لیکن بعد میں بنو عباس کو آل علی سے بھی لڑنا پڑا چنانچہ آل علی کے شیعوں کے مقابلے میں وہ مسلک جس پر آج اہل السنۃ والجماعت عامل ہیں۔ عباسیوں کے زیر سرپرستی وجود میں آیا اور مستحکم ہوا۔

چوتھی صدی ہجری میں بزویہ جو شیعہ تھے، بغداد پر قابض ہو گئے اور عباسی خلیفہ اُن کے زیر اثر آگیا۔ بتایا جاتا ہے کہ اس زمانے میں بغداد میں علی الاعلان آل رسول پر ظلم کرنے والوں پر تبری ہوتا تھا۔ فاضل مصنف ان واقعات کا ذکر کرتے ہوئے لکھتا ہے:-

” صحابہ کے متعلق مسلمانوں نے پھر اپنے انہی جذبات کا اظہار کیا، جس کا ذکر علامہ ابن خلدون نے مقدمہ صفحہ ۲۲۵ میں کیا ہے۔ بغداد کی سب مسجدوں میں صحابہ ثلاثہ اور سیدنا معاویہؓ پر لعنت کے بجائے اب یہ لکھا گیا۔ رسول اللہ صلی اللہ علیہ وسلم کے بعد سب لوگوں سے بہتر ابو بکرؓ ہیں۔ پھر عمرؓ، پھر عثمانؓ، پھر علیؓ اور پھر معاویہؓ جو کہ تمام مومنوں کے مانوں ہیں۔ لکھوانے والے بنو عباس تھے اور انہوں نے لکھوایا بھی کسی اور جگہ نہ تھا، بلکہ اپنی حکومت کے دار الخلافہ بغداد اور مدینہ السلام میں۔ حالانکہ دنیا جانتی ہے کہ بنو عباس اور بنو امیہ کے درمیان کس قدر اختلاف تھا۔

غرض ہمارے اس دور کی تاریخ، جس میں صحابہ کے درمیان مشاجرات ہوئے، جن میں کہ ایک طرف شیعانِ علیؓ اور دوسری طرف وہ لوگ تھے، جو ان سے اختلاف رکھتے تھے، ان مراحل سے گزر چکی ہے۔ اور ظاہر ہے اس دوران میں ہر فریق نے اپنی تائید اور دوسروں کی مخالفت میں ہر طرح کی روایات بیان کیں۔ اب ان روایات کی مدد سے پورے حوالوں کے ساتھ ایسی کتاب بھی لکھی جاسکتی ہے جو اس وقت ہمارے پیش نظر ہے اور خلافت اور طوکیٹ جیسی کتاب بھی، جس کے مصنف مولانا مودودی صاحب ہیں، بلکہ اس معاملے میں اس سے بھی سخت، جیسے ہمارے بعض شیعہ اہل علم لکھتے ہیں۔

اس افراط و تفریط میں بیچ کی راہ اعتدال پسند اہل سنت والجماعت نے وہ نکالی، جس کا مظاہرہ جمعہ کی نمازوں میں اکثر سنی مساجد میں ہوتا ہے۔ خطیب جمعہ کا خطبہ دیتے وقت آخر میں جب حمد ثنا اور صلوة و سلام کے بعد خلفاء راشدین پر دعا و سلام بھیجتا ہے، تو حضرت علی کرم اللہ وجہہ کا نام لینے کے بعد حضرت حسنؓ، حضرت حسینؓ، حضرت فاطمہ الزہراءؓ اور بعض دفعہ دوسرے ائمہ اہل بیت کا نام بھی دعا و سلام میں شامل کر لیتا ہے۔

جب تک تاریخ اسلام کے اس نزاعی دور کی تاریخ محض قدیم مؤرخوں کی ذکر کردہ روایات کی مدد سے لکھی جاتی رہے گی، اس میں تاریخیت کم اور اپنے اپنے مسلہ مسلک کی تائید کا رنگ زیادہ ہوگا۔ جیسا کہ زبرد نظر کتاب میں ہے۔ اور وہ اس لئے کہ ہر لکھنے والے کو ذرا سی تلاش سے دونوں طرح کی روایتیں مل جاتی ہیں۔ ایسی بھی جن میں حضرت امیر معاویہؓ اور زبیرؓ کو سخت سے سخت الفاظ میں یاد کیا گیا ہے۔ اور ایسی بھی جن پر حکیم محمود احمد ظفر صاحب کی یہ کتاب مشتمل ہے۔

اس میں شک نہیں کہ کسی بھی تاریخ نگار کو ان روایات کے بغیر جو تاریخ کی قدیم کتابوں میں مذکور ہیں، چارہ نہیں، اور اس دور کی تاریخ لکھتے وقت اُن سے لازماً مدد لینا ہی ہوگی، لیکن ان روایات کی تنقید مؤرخین نے آج جو تنقیدی معیار وضع کئے ہیں، اُن کی رُو سے ہونی چاہیے۔ ان روایتوں کو اُس دور کے اجتماعی، قبائلی، اور اقتصادی پس منظر میں دیکھنا ہوگا، مثلاً اہل عراق کی شوہیدہ سری، انتشار پسندی، کسی عہد پر نہ ٹھہرنا اور ہر وقت بغاوت پر آمادہ رہنا۔ یہ سب اُن کی بدوی فطرت کے مظاہر تھے۔ اور عراق کے عرب اکثر بد قبائل سے تھے۔ اُن کے مقابلے میں شامیوں میں حضرت عقیقہ تھی اس لئے وہ بڑا میسرے آفر تک وابستہ رہے۔

حضرت عثمانؓ کے عہد خلافت میں جو شورش ہوئی، یقیناً اُس کے بہت سے اسباب تھے۔ بعض صحابہ کبار جو حضرت ابو بکرؓ اور حضرت عمرؓ کا زمانہ دیکھے ہوئے تھے، انہیں حضرت عثمانؓ کی بعض پالیسیوں سے اختلاف تھا اور وہ اُن پر نکتہ چینی بھی کرتے تھے۔ لیکن شورش پسندوں کا مدینہ میں داخل ہو کر خلیفہ کو نہایت سنگ دلی سے شہید کر دینا، اُس میں دراصل محرک جذبہ بدو عربوں کا قریش کی سیادت سے برہمی کا تھا۔ اس ضمن میں قابل افسوس بات یہ ہے کہ مدینہ والوں نے اُن کو اُس وقت اس انارکی کو نہ روکا، جس کا نتیجہ یہ نکلا کہ اس نے آگے چل کر تمام اُمت کو اپنی پلٹ میں لے لیا۔

حضرت عمرؓ اور حضرت عثمانؓ کے زمانے میں جو فتوحات ہوئیں، اور اُس کے نتیجے میں مسلمانوں کے ایک خاص طبقے میں دولت کا کوئی حساب نہ رہا، اس سے ایک طرح کی معاشی ناہمواری پیدا ہو گئی اور اُس نے لوگوں کے دلوں کو ایک دوسرے سے متکدر کر دیا۔

مختصراً جب تک اس طرح کے معاشی، اجتماعی اور قبائلی عوامل کی روشنی میں اسلامی تاریخ کے اُس نزاعی دور کا مطالعہ نہ کیا جائے گا، اور تاریخ کے جدید تنقیدی معیاروں کی مدد سے اس کا تجزیہ نہیں ہوگا، اُس کے بارے میں ایسی ہی کتابیں لکھی جائیں گی جیسی کہ یہ کتاب ہے۔

اس میں شک نہیں کہ فاضل مصنف نے اس کتاب پر بڑی محنت کی ہے۔ اور اپنے نقطہ نظر کو ثابت کرنے کے لئے حوالوں کی فراہمی میں کوئی کمی نہیں کی۔ کہیں کہیں مصنف کا لہجہ کانی تلخ ہے۔ اور تاریخی واقعات کے بیان میں خواہ مخواہ فریق مخالف کا ذکر کیا گیا ہے۔ اگر یہ نہ ہوتا اور صرف تاریخی واقعات جیسا کہ مصنف کے نزدیک ہیں، بیان کر دیتے جاتے، تو زیادہ اچھا ہوتا۔

مصنف نے ص ۲۹ پر حضرت علیؑ کے ایک ساتھی کی زبان سے امیر معاویہؓ کے روبرو حضرت علیؑ کے اوصاف یوں گنائے ہیں۔

”حضرت! وہ نہایت بند جو صلہ اور قوی تھے۔ نبیؐ کی بات کہتے تھے۔ عادلانہ فیصلہ کرتے تھے۔ سراپا علم، بلکہ ہر سمت سے علم کا چشمہ ٹھوٹا ہوا تھا۔ حکمت کا دریا موجزن تھا۔ دنیا اور اُس کی ذلتوں سے ایک گونہ نافر تھا۔ رات کی تیرگی اور وحشت سے انتہائی اُنس تھا۔ آخرت کے لئے بہت فکرمند بلکہ ہر وقت اسی فکر میں ڈوبے رہتے تھے۔ لباس کی سادگی ویدنی تھی۔ کھانا سلفات سے یکسمل خالی، سادہ اور موٹا جھوٹا، ہم ہی کی طرح رہتے تھے۔ کچھ امتیاز نہیں تھا..... متدین حضرات کی عظمت اُن کے قلب میں تھی اور غر بار کو ہمیشہ اپنا مقرب بناتے تھے۔ اُن کے سامنے طاقت و ر ناحق میں طمع نہیں کر سکتا تھا اور ضعیف و ناتواں مدد و انصاف سے بھی مایوس نہیں ہو سکتا تھا.....“

حضرت علیؑ کے یہ اوصاف تھے۔ اور وہ چاہتے تھے کہ دہریہ دور واپس آجائے، جو حضرت ابو بکرؓ اور حضرت عمرؓ کا تھا۔ لیکن زمانہ بدل گیا تھا۔ اُمت میں ایک نیا طبقہ اُتر دوسوئخ کا مالک بن چکا تھا۔ پھر عربوں کی قبائلی عصبیتیں بھی اُبھر آئی تھیں۔ حضرت علی رضی اللہ عنہ ایک آئیڈلسٹ (IDEALIST) تھے، آپ کو یہ گوارا نہ تھا کہ اُن اعلیٰ قدروں سے سر موٹیں۔ جن پر پہلے عمل ہوتا رہا تھا۔ چنانچہ ہوا یہ کہ آپ کے حمایتی آپ سے تنگ آ گئے۔ اور آپ اُن سے تنگ آ گئے۔ آپ نے ایک دفعہ اپنے حمایتیوں کو مخاطب کرتے ہوئے فرمایا تھا: اے اللہ! میں ان سے تنگ ہوں اور یہ مجھ سے تنگ ہیں۔ لے اللہ ان کو مجھ سے نجات دے اور مجھ ان سے بچا۔“ ص ۲۶۹

امام ابن تیمیہ نے ”منہاج السنۃ“ میں لکھا ہے: ”علیؑ اپنے ظالم سپاہیوں کے ظلم و قہر سے عاجز اور مجبور تھے۔ اور اُن کے ساتھی اُن کے حکموں کو نہیں مانتے تھے۔ معاویہؓ کے ساتھی اُن کے احکام کو مانتے تھے۔“ ص ۲۹

اور یہ اس لئے تھا کہ حضرت معاویہؓ حقیقت پسند (REALIST) تھے انہوں نے بدلے ہونے حالات کے تقاضوں کو سمجھا۔ اور اُنہی کے مطابق اپنی پالیسیاں بنائیں، جن کی وجہ سے وہ عربوں کو قابو میں رکھ سکے، اور حضرت علیؑ اور حضرت حسنؓ کے مقابلے میں کامیاب ہوئے۔ باقی رہا شخصی فضیلت کا معاملہ تو کہاں حضرت علیؑ اور کہاں امیر معاویہؓ۔

کتاب جلد ہے۔ ضخامت ۲۲۶ صفحے۔ قیمت ۹ روپے۔